

उमड़ा आस्था का सैलाब...

रायपुर। मगवान शिव की आस्था में कलश धारण कर भक्ति से अभिभूत महिलाएं रविवार की शाम 4 बजे ओम नमः शिवाय का उच्चारण करते हुए निकलीं तो महादेवघाट में पुल के इस पार से दुर्ग जिले की सीमा यानी अमलेश्वर में कथास्थल तक आस्था का सैलाब देखने लायक था। इसमें 25 हजार से ज्यादा भक्तों के बीच 10 हजार से ज्यादा महिलाएं कलश धारण किए आगे निकलीं। शिव महापुराण कथा से जोड़ने के लिए शिव-शक्ति सेवा समिति के मुख्य आयोजक पवन खंडेलवाल, विशाल और मोहन साहू ने पुष्पा इलाजाम किए थे। जैसे ही कथावाचक पं. प्रदीप मिश्रा पूजा-अर्चना कर मंदिर से बाहर निकले, भक्तों का सैलाब आगे बढ़ा। यह नजारा पहली बार शहर में देखने को मिला।

धुएं की शव्ल में कार्बन वायुमंडल से सोख रहा नमी, छत्तीसगढ़ बन रहा हीट आईलैंड

हरिभूमि न्यूज ►► रायपुर

औसत दर्जे के कोयले और आउटडेटेड फर्नेस ऑयल के उपयोग से धुएं की शक्ल में वायुमंडल तक पहुंचने वाला कार्बन वातावरण की नमी को सोख रहा है, इसकी वजह से सूर्य की किरणें सीधी धरती पर पड़ रही हैं। इसी वजह से छत्तीसगढ़ हीट आईलैंड में तब्दील हो रहा है। दस साल पहले छत्तीसगढ़ का औसत तापमान मई के महीने में 40 डिग्री से कम होता था, जो अब बढ़कर 43-44 डिग्री तक पहुंच चुका है। पर्यावरणविद एवं यूएस से फुल ब्राइट फैलोशिप प्राप्त करने वाले रविव के ►►शेष पेज 11 पर

खास खबर

दस साल में औसतन तापमान 40 से बढ़कर 43-44 डिग्री हुआ

स्वास्थ्य पर भी असर

प्रो. शम्भू परवेज के मुताबिक बढ़ती गर्मी का असर मानव स्वास्थ्य पर हो रहा है। गर्मी के दिनों में आने वाली पराबैंगनी किरणों के प्रभाव से कुछ समय से रक्ता से संबंधित बीमारियों की शिकायतें बढ़ रही हैं। नमी की मात्रा कम होने की वजह से लोग तेज धूप में डिहाइड्रेशन के शिकार हो रहे हैं। पर्यावरण विशेषज्ञ के अनुसार, औद्योगिक क्षेत्रों से निकलने वाले धुएं और कार्बन की मात्रा में कमी लाने के लिए शासन स्तर पर प्रयास किए जाने की आवश्यकता है।

■ सूर्य की तपिश सीधे धरती पर, इसलिए लगातार बढ़ रही गर्मी



ऐसा हो रहा असर

1. पहले शहर में जौ से डेढ़ सौ फीट में पानी मिल जाता था, मगर बढ़ती गर्मी और वाष्पीकरण की वजह से भूमिगत जलस्तर ढाई से तीन सौ फीट नीचे तक जा चुका है।
2. बढ़ती गर्मी और कार्बन की मौजूदगी का असर फसलों पर हो रहा है। उनकी गुणवत्ता कमजोर हो रही है और उत्पादन पर भी इसका असर देखने को मिल रहा है।
3. कार्बन उत्सर्जन की वजह से गर्मी के दिनों में वातावरण में नमी की मात्रा सामान्य परिस्थिति में पहले 30 प्रतिशत रहती थी, जो अब घटकर आधी हो चुकी है।

लगातार काटे जा रहे पेड़

कंक्रीटीकरण भी जिम्मेदार

इंदिरा गांधी कृषि विश्वविद्यालय के कृषि मौसम विभागध्यक्ष डॉ. राजेंद्र लेखपाल के मुताबिक पिछले दस-पंद्रह साल से लगातार गर्मी बढ़ रही है, इसका कारण पर्यावरण की अनदेखी है। शहरीकरण की वजह से कंक्रीटीकरण का बढ़ना और जंगलों का कम होना है। जिन स्थानों पर पेड़ होते हैं, वहां का तापमान कम होता है, मगर अब हरियाली कम हो रही है। वृक्षारोपण के लिए लगातार अभियान चलाया जाता है, मगर उनकी देखरेख पर ध्यान नहीं दिया जाता और सूख जाते हैं, जिसका परिणाम बढ़ती गर्मी के रूप में सामने आता है। उनके मुताबिक, बढ़ती गर्मी को नियंत्रित करने के लिए ज्यादा से ज्यादा पेड़ लगाने की आवश्यकता है।



ललित राठोड़ ►► रायपुर

नौतपा में इन दिनों हवा, पानी के साथ पूरा शहर गर्म हो चुका है। स्टेशनों में यात्रियों को ठंडा पानी उपलब्ध कराने रेलवे ने वाटर कूलर लगाए हैं, लेकिन तेज गर्मी की वजह से नलों का भी दम निकल चुका है। नलों से गर्म, उबला पानी निकल रहा है, जिसका उपयोग यात्री पीने तो क्या, हाथ-मुंह धोने के लिए भी नहीं कर पा रहे हैं। आलम यें है कि यात्रियों को अब छोटे स्टेशनों पर भीषण गर्मी में ठंडा पानी नसीब नहीं हो रहा है। हरिभूमि टीम ने रविवार को शहर से जुड़े छोटे स्टेशनों के नलों के पानी के तापमान की पड़ताल की। सरोना और कुम्हारी में पानी का तापमान 110 से 115 डिग्री फारेनहाइट तक दर्ज किया गया, जिसे सामान्य व्यक्ति नहीं पी सकता है।

हरिभूमि लाइव

ठंडा पानी पीने बोलत खरीदने की मजबूरी

रेलवे ने गर्मी में ठंडे पानी के लिए मुख्य स्टेशन के सभी प्लेटफार्म पर वाटर कूलर लगाए हैं। प्रत्येक प्लेटफार्म पर दर्जनभर से अधिक टोट्टी लगाई गई हैं, लेकिन ठंडा पानी केवल वाटर कूलर में ही मिल रहा है, बाकी टोट्टियों से दोपहर के समय गर्म पानी निकल रहा है। ऐसे में यात्रियों को ठंडे पानी के लिए वेंडर से बोतल खरीदनी पड़ रही है। ट्रेनों के प्लेटफार्म पर पहुंचते ही यात्रियों की भीड़ पानी के लिए जल की ओर दौड़ पड़ती है। कुछ नलों में पानी के प्रेशर नहीं होने से यात्रियों को पानी भरने में काफी समय लग जाता है, सभी यात्री पानी भर नहीं पाते और ट्रेन चलने लगती है।

वाटर कूलर से भी सामान्य पानी

छोटे स्टेशनों पर रेलवे ने एक-एक वाटर कूलर लगाया है, जिससे ठंडा पानी नहीं निकल रहा। सामान्य ठंडे पानी से प्यास बुझानी पड़ रही है। सरस्वती नगर से लेकर सरोना और कुम्हारी तक यात्रियों को ठंडे पानी के लिए भारी मशक्कत करनी पड़ रही है। हर दिन दोपहर में नलों से पानी का तापमान 40 डिग्री से अधिक हो जाती है, जिसे प्यास भी नहीं बुझाई जा सकती है। फिर भी यात्री बोतल में पानी भर रहे हैं और पीने को मजबूर हैं।

►► छोटे स्टेशनों पर वाटर कूलर का दूटा दम, भीषण गर्मी में यात्रियों को ठंडा पानी भी नसीब नहीं

►► हरिभूमि ने जांचा स्टेशन में नलों के पानी का तापमान, 105 से 115 डिग्री फारेनहाइट गर्म मिला पानी

छोटा स्टेशन, बड़ी मुसीबत नलों से आ रहा उबला पानी

सरोना-कुम्हारी में पानी 45 डिग्री से भी ज्यादा गर्म



केस 1 सरोना, प्लेटफार्म-2

समय- दोपहर 2 बजे

यहां नल से पानी के तापमान जांच की तो मीटर में 105 से 108 तक फारेनहाइट तक दर्ज किया गया, जो सेल्सियस 40 से 42 डिग्री तक होता है। प्लेटफार्म 2 पर 4 नल की चार टोट्टियों में से तेज गर्म पानी निकल रहा था। स्टेशन में एक वाटर कूलर है जिसमें भी सामान्य ठंडा पानी निकलता है। तेज गर्मी से यहां यात्री को राहत नहीं।



केस 2 कुम्हारी, प्लेटफार्म-2

समय- दोपहर 2.35 बजे

यहां नल का पानी 110 से 115 डिग्री फारेनहाइट तक दर्ज किया गया, एक मिनट तक नल चालू करने के बाद भी पानी बेहद गर्म रहा। सेल्सियस में यह पानी 45 से 50 डिग्री तक रहा, जिसका उपयोग पीने के लिए कर पाना बेहद मुश्किल था। यात्रियों ने बताया कि वाटर कूलर भी अच्छी तरह काम नहीं कर रहा है। स्टेशन में ठंडा पानी नसीब नहीं हो रहा।

दो दिन कचरा नहीं उठाया, रामकी कंपनी पर 7 लाख रुपए जुर्माना

हरिभूमि न्यूज ►► रायपुर

नगर निगम प्रशासन ने शहर की सफाई का ठेका लेने वाली एजेंसी रामकी कंपनी पर 7 लाख की पेनाल्टी लगाई है। डोर-टू-डोर कचरा कलेक्शन करने वाले सफाई मित्रों की दो दिन चली हड़ताल से शहर में कचरा नहीं उठने पर यह पेनाल्टी लगाई गई है। साथ ही निगम आयुक्त अविनाश मिश्रा ने इस प्रकार की स्थिति से निपटने के लिए रामकी कंपनी को 100 अतिरिक्त ड्राइवर आपाति स्थिति में रखने की हिदायत दी है। दरअसल 20 मई को राजधानी के ठक्कर बापा वार्ड स्थित गुडियारी के मुराभट्टी इलाके में डोर-टू-डोर कचरा कलेक्शन के लिए ►►शेष पेज 11 पर

रामकी के सफाई बिल से काटी जाएगी पेनाल्टी

स्वच्छ भारत मिशन के नोडल अधिकारी रघुमणि प्रधान ने बताया, रामकी एजेंसी के सफाई बिल में निगम आयुक्त के निर्देश पर 7 लाख की पेनाल्टी काटी जाएगी। टेंडर की शर्त के अनुसार प्रति घर 3 रुपए के हिसाब से जुर्माना अधिरोपित करने का आदेश मिला है। साथ ही आने वाले दिनों में इस तरह की स्थिति निर्मित न हो, इसके लिए आपाति स्थिति में रामकी कंपनी को 100 ड्राइवर अलग से तैयार रखने कहा गया है।

हरिभूमि न्यूज ►► रायपुर

चक्रवाती तूफान रमेल के प्रभाव से शाम के शेंड्यूल में कोलकाता से रायपुर आने वाली दो फ्लाइट का संचालन नहीं हुआ। सोमवार की सुबह की उड़ान स्थगित रहेगी और शाम की फ्लाइट पर संशय की स्थिति बनी हुई है। तूफान को ध्यान में रखते हुए एहतियात के तौर पर कोलकाता एयरपोर्ट को बंद रखा गया है।

जानकारी के अनुसार चक्रवाती तूफान के बांग्लादेश और पश्चिम बंगाल के तट पर टकराने की संभावना तथा उसके असर को देखते हुए रविवार दोपहर 12 बजे से

आज सुबह की उड़ान स्थगित, शाम पर संशय

तूफान ने रोकी फ्लाइट, रायपुर की दो रद्द

हरिभूमि न्यूज ►► रायपुर



यात्रियों को भेजा नैसेज

फ्लाइट कैसिल किए जाने की जानकारी संबंधित एयरलाइंस कंपनी द्वारा विमान यात्रियों को नैसेज के माध्यम से दी गई थी। साथ ही उनके रिफंड की व्यवस्था भी की गई है। रायपुर से कोलकाता के लिए संचालित होने वाली फ्लाइट का क्रिया पांव से सात हजार के बीच रहता है।

कोलकाता विमानतल को बंद रखा गया है। वहां से संचालित होने वाली

तमाम राष्ट्रीय और अंतर्राष्ट्रीय उड़ानों को स्थगित किया गया है। रायपुर के

स्वामी विवेकानंद एयरपोर्ट और कोलकाता के बीच ईंडिगो एयरलाइंस द्वारा तीन उड़ानों का संचालन नियमित किया जाता है। रविवार को सुबह 8 बजे वाली फ्लाइट अपने निर्धारित समय पर रायपुर पहुंची। इसके बाद शाम के शेंड्यूल में शाम साढ़े छह बजे और रात 8.45 बजे रायपुर आने वाले फ्लाइट को कैसिल कर दिया गया। इसके अलावा एहतियात के तौर पर सोमवार की सुबह 8 बजे की उड़ान को रद्द कर दिया गया है। सोमवार की शाम की फ्लाइट संचालित होगी अथवा नहीं, इस पर तूफान के असर को देखते हुए फैसला लिया जाएगा।

बिजली कनेक्शन पर खर्च कितना दफ्तर में सूची होगी चरप्पा

हरिभूमि न्यूज ►► रायपुर

प्रदेश में बिजली कनेक्शन लेने वाले उपभोक्ताओं से कई बार मनमाना शुल्क लेने की बात सामने आती है। कई बार उपभोक्ता दलालों के चक्कर में पड़कर ठगे भी जाते हैं। इसके पीछे का एक बड़ा कारण यह है, उपभोक्ता को इस बात की जानकारी ही नहीं रहती कि उनको बिजली कनेक्शन के लिए कितना शुल्क देना है, लेकिन अब बिजली नियामक आयोग ने छत्तीसगढ़ राज्य पावर कंपनी को बिजली कनेक्शन के शुल्क की पूरी जानकारी हर डीसी सेंटर के साथ नगर निगम, नगरपालिका, गांवों की पंचायत तक में लगाने के निर्देश दिए हैं। ऐसा होने से कोई अधिकारी किसी उपभोक्ता से ज्यादा शुल्क नहीं ले सकेगा। ►►शेष पेज 11 पर

कितने किलोवाट पर कितना शुल्क

आमतौर पर घरेलू उपभोक्ता एक से तीन किलोवाट तक का ही कनेक्शन लेते हैं। ऐसे अब यह भी नियम हो गया है कि एक किलोवाट का कनेक्शन लेने के बाद अगर लोड ज्यादा हो जाता है तो उपभोक्ता को बिल में पैसे जुड़कर आ जाते हैं और उनका लोड बढ़ जाता है। एक किलोवाट कनेक्शन के लिए 2112 रुपए लगते हैं। इसमें प्रोसेसिंग शुल्क 200, सर्विस कनेक्शन शुल्क 590, सुरक्षा निधि 850, सफाई अफोर्डिंग शुल्क 472 रुपए हैं। इसी तरह से दो किलोवाट का 3906 रुपए, इसमें प्रोसेसिंग शुल्क 200, सर्विस कनेक्शन शुल्क 590, सुरक्षा निधि 1700, सफाई ►►शेष पेज 11 पर

पाठक सूचना

हरिभूमि के सुधि पाठकों को अखबार की प्रतियां नहीं मिल रही हो या अन्य अखबार दिया जा रहा हो तो हमें निम्न नंबर पर संपर्क करें या वाट्सअप करें

9827555678, 8224868411



सर्व हिन्दू सनातन संगठन के राष्ट्रीय अध्यक्ष एवं
भाजपा किसान नेता

श्री योगेश तिवारी जी

को
जन्मदिन की
हार्दिक
बधाई
एवं शुभकामनाएं



जीवेत
शरदः
शतम्!

प्रतिभावान निःशक्त जनो का सम्मान समारोह

मुख्य अतिथि

मा. श्री बृजमोहन अग्रवाल जी
मंत्री, छ.ग. शासन

अध्यक्षता

मा. श्री दयालदास बघेल
मंत्री, छ.ग. शासन

• विशेष अतिथि •

मा. श्री राजेश मूणत जी
विधायक, रायपुर पश्चिम

मा. श्री मोतीलाल साहू जी
विधायक, रायपुर ग्रामीण

मा. श्री पुरन्दर मिश्रा जी
विधायक, रायपुर उत्तर

मा. श्री संजय श्रीवास्तव जी
भाजपा प्रदेश महामंत्री

मा. श्री रामू रोहरा जी
भाजपा प्रदेश महामंत्री

मा. श्री देवजी पटेल
पूर्व विधायक

मा. श्री प्रमोद शर्मा जी
पूर्व विधायक, बलोदाबाजार

मा. श्री जयंती पटेल जी
रायपुर जिला अध्यक्ष

मा. श्री अशोक चतुर्वेदी जी
संगठन प्रभारी, सहिससं

समय : दोपहर 2 बजे | स्थान: शहीद स्मारक भवन, रायपुर (छ.ग.)

चकल्लस



ये कैसी इमरजेसी

बारूद फैक्ट्री में ब्लास्ट के बाद आंबेडकर अस्पताल पहुंचे घायलों के इलाज की आपाधापी में चिकित्सकीय स्टाफ दूसरे मरीज को भूल गया। इमरजेसी विभाग के गलियारे में हाथ-पैर में पट्टी बांधकर लैटे इस मरीज को तरफ किसी ने ध्यान ही नहीं दिया। इलाज की खातिर अस्पताल में बिस्तर मिलने के इंतजार में युवक ने डेढ़ दिन बिता दिया। माहूस होकर वह वापस घर लौटने का मन बना रहा था, इसी बीच उसकी बेबसी वाली तस्वीर सोशल मीडिया पर वायरल हो गई, तब जाकर प्रबंधन ने उसकी सुघ लौटे। अस्पताल के खबरदियों का कहना है कि इमरजेसी में इस तरह की स्थिति होना आम बात है, मामला तूल तब पकड़ता है, जब मरीजों के परिजन इस तरह की घटनाओं पर हंगामा कर देते हैं।



चोरी की गाड़ी, चोरी के ट्रक

आजकल जहां देखो यूज्ड कार और गाड़ियों के बड़े बड़े गैरेज खुल गए हैं। गाड़ी खड़ी करने के लिए लाखों रुपए का किराया देकर जमीन लेते हैं और उसे चलाने के लिए लाखों रुपए खर्च करने पड़ते हैं। अब कमाना भी है तो कुछ गलत धंधे में पड़ जाते हैं। खबरी बता रहा था कि पलपेड़ी नाका के पास बीते दिनों ऐसे ही डीलर को पुलिस ने पकड़ा था। चोरी की गाड़ियों को ठिकाने लगा रहा था। उसे सील करने की खबर है। खबर यह भी कि इस तरह की शिकायतें थोक में पुलिस को मिल रही हैं।

आचार संहिता पर टिकी निगाहें...

स्वास्थ्य विभाग के मैदानी से लेकर कार्यालयों तक में बैठने वाले अफसर फिलहाल काम के मुंड में नजर नहीं आ रहे हैं। ज्यादातर आचार संहिता खत्म होने का इंतजार कर रहे हैं। अफसरों का मानना है कि आने वाले दिनों में विभागीय स्तर पर तबादला होना और इसमें उनका नाम भी शामिल हो सकता है। अपना ट्रांसफर तय मानने वाले एक अफसर ने इसकी वजह निगरानी स्तर के काम को टालना शुरू कर दिया है उनका कहना है कि तबादले के बाद अक्सर आरोप लगते हैं, इससे बचने के लिए उन्होंने अभी से यह रास्ता अपना लिया है।

शाबास पुलिस

वैसे कहा यही जाता है कि पुलिस हमेशा दंड के समय आती है जब सबकुछ हो चुका होता है। घटना हो गई, हीरोगिरी हो गई, मारपीट या मारकाट हो गई, तब पुलिस पहुंचती है। लेकिन लंबे समय बाद ऐसा हुआ कि पुलिस समय से पहले पहुंची भी और घटना करने से पहले ही बदमाशों को धरदबोचा। इसके लिए पुलिस को शाबासी मिलनी ही चाहिए। अगर रविवार को पुलिस ने शूटरों को नहीं पकड़ा होता तो छत्तीसगढ़ जैसा शांत प्रदेश भी गोलियों की आवाज से थरा गया होता। अब पुलिस एक काम और करे, इन्हें ऐसा सबक सिखाए कि इस तरह के लोग इस प्रदेश में झांकने की हिम्मत तक न जुटा पाए।

न हार में न जीत में

लोकसभा चुनाव के बाद स्ट्रांग रूम की तरफ भाजपा वाले तो झांकते तक नहीं गए, लेकिन जहां तक कांग्रेस का सवाल है तो उसके प्रत्याशियों के समर्थक भी महज खानापूति में लगे हैं। खबरी बता रहा था, जिन भी प्रत्याशियों ने अपने समर्थकों को निगरानी का काम सौंपा है, वे महज स्ट्रांग रूम तक जाते हैं और कुछ देर तक वहां पर रुककर वापस लौट जाते हैं। प्रत्याभी खुद मानते हैं कि कोई भी समर्थक इतना ईमानदार नहीं है कि 24 घंटों तक वहां पर बैठकर निगरानी करेगा। वैसे विधानसभा के समय बात अलग थी, तब सत्ता का सवाल था तो दोनों दलों का संगठन भी लगा था, लेकिन इस बार तो संगठन का निगरानी से कोई सरोकार ही नहीं है। वैसे भी हारने वाले और जीतने वाले, दोनों को पता है कि होना क्या है,सो ज्यादा शक्कत भी नहीं कर रहे।

हाजिरी लगा रहे अफसर...

कांग्रेस सरकार के समय जो अधिकारी सूरमा बने हुए थे, वे अब अपना अस्तित्व बचाने के प्रयास में जुट गए हैं। नई सरकार बनने के बाद ऐसे अफसरों को यहां से दूर कर दिया गया, फिर भी अब वे मुख्यालय में अटैच हो गए हैं। अपने पुराने कारनामों पर पर्दा डालने संगठन के दफ्तर में हाजिरी लगाने में नहीं चूक रहे हैं। संगठन के रास्ते सत्ता के लोगों को मनाने का प्रयास कर रहे हैं। नौकरशाह अपनी सेंटिंग बिठाने का प्रयास कर रहे हैं। राजनीति और नौकरशाही के बीच ऐसे लोग भी शामिल हैं, जो सत्ता की मलाई मिलते ही अपनी उजादती के लिए सबसे आगे रहे। उनको इस बात का डर है कि उनकी कारगुजारियों का खुलासा न हो जाए।

राम नाम की जीत है

प्रदेश में चुनाव होने के बाद मतगणना में अभी भी एक सप्ताह से अधिक समय बाकी है। सट्टा बाजार से लेकर सभी लोगों के अनुमान तक सामने आने लगे हैं। स्थानीय सत्ता और प्रत्याशी अपने अनुमान तक दे रहे हैं। छत्तीसगढ़ में अब 5-6 का नया गणित दिया जा रहा है। उनका तर्क है कि संविधान का मुद्दा यहां के कोई लोकसभा क्षेत्रों में चल गया है। पिछली बार हमारे सत्ता में होने का फायदा विपक्ष को मिला था, वैसे ही इस बार भी परिणाम उलट ही रहने वाला है। उनका मानना है कि राज्य की जनता ऐसा प्रयोग हर बार कर नेताओं पर नकेल कसती है। वहीं सत्ता पक्ष के नेता कहते हैं कि जिस पार्टी के पास मोदी हैं और श्रीराम मंदिर का श्रेय, उसे कौन हरा सकता है।

कागजी पढ़ाई से मालामाल...

भट्ठावार के मामले में आपने सुना होगा, कागज पर सड़क, कागज पर पुल। कागज पर मकान बना दिया गया, लेकिन अब प्राइवेट स्कूल नए तरीके से घोटाला करने में जुटे हैं। दइअसल सरकार शिक्षा के अधिकार को तहत गरीबों के बच्चों के मुफ्त में पढ़ाने के लिए प्राइवेट स्कूलों को रकम देती है। हमारे यहां ये बात सामने आई कि गरीबों के बच्चे पहली-दूसरी में एडमिशन के बाद साल-दो साल पढ़कर स्कूल छोड़ देते हैं, लेकिन प्राइवेट स्कूल वाले इन बच्चों को कागज पर ही पढ़ता दिखाकर सरकार से लाखों-करोड़ों रुपए वसूल कर लेते हैं। ये कागजी पर बच्चों की पढ़ाई का बड़ा घोटाला है।

संविधान के भरोसे...

लोकसभा चुनाव में बहुत से मुद्दों के अलावा विपक्ष के हाथ संविधान परिवर्तन का मुद्दा भी लाना गया है। भाजपा ने चार सौ पार का नारा दिया तो उसमें जोड़ा गया कि संविधान बदलने के लिए इतनी सीटें मांगी जा रही हैं। बस फिर क्या था, विपक्ष ने इस मुद्दे को जमकर भुनाया है। हमारे यहां छत्तीसगढ़ में कांग्रेस के कुछ नेता दावा कर रहे हैं कि संविधान के मुद्दे पर पांच सीटें जीत सकते हैं। वे जिन सीटों को जीतने का दावा कर रहे हैं, उनके बारे में खबरी ने पता लगाया कि ये सीटें तो पहले-दूसरे दौर की हैं, उस समय तो संविधान बदलने का मुद्दा बना ही नहीं था।

पार्ट टाइम स्नैचर ...

शहर में चैन खींचने का काम कोई पेशेवर तरीके से करता है, कोई पार्ट टाइम । ये बात अलग है पार्ट टाइम काम में कलकारी कभी-कभी थोड़ी भारी पड़ जाती है। हुआ यूं गाने बजाने वाले तबलवी तंगहाली में समय बिता रहा था। परिवार में शादी का खर्चा आ गया। अब गाने-बजाने से शादी लायक पैसा जुगाड़ना मुश्किल लगा। सो चैन स्नैचिंग में हाथ आजमाने शुरू किये। एक-दो बार इस काम में किस्मत साथ दे गई। हिम्मत बढ़ी सो नये फील्ड में इंट्रेस्ट बढ़ा पर चोरी-चकारी कब तक छिपती। सो एक बार धरे गये।

कुल्लू मनाली ट्रिप ...

व्हाइट हाउस वाले बड़े साहब जब से आये तब से रेवेन्यू बढ़ाने नया फार्मूला आगमाने से नहीं चूक रहे। जो साल भर रेवेन्यू कलेक्शन को लेकर मुठ मीठ खिड़की करते। अब फाइनेंसियल एडिज में खोज-खोज कर बकायेदार ला रहे हैं। बड़े साहब ने पिछली बार रिकार्ड रेवेन्यू कलेक्शन पर शाबासी के साथ केरल ट्रिप पर भेज दिया। इस बार उससे भी अच्छा काम हुआ सो साहब ने कुल्लू मनाली भेजने का इंतजाम कर दिया। ये देखकर सट्टाई वाले कसमसा रहे कि बड़े साहब हमारे लिये ऐसा कोई प्लान कब लेकर आएंगे ?

जिया कुरेशी, राजकुमार ग्वालानी, सुरेंद्र शुक्ला, प्रदीप शर्मा, विकास शर्मा, गिरीश केसरवाणी।

नवतपा के दूसरे दिन गर्मी ने दिखाए तेवर, 44 के करीब पारा

हरिभूमि न्यूज़ ►► रायपुर

नवतपा के दूसरे दिन गर्मी ने अपना तेवर दिखाना शुरू कर दिया है। शहर का अधिकतम तापमान 44 डिग्री के करीब पहुंच चुका है। तेज धूप की वजह से दोपहर आग उगलती गर्मी महसूस हुई, वहीं रात को तीन डिग्री ज्यादा तापमान से बेचैनी बढ़ गई। शाम होने के बाद चक्रवाती तूफान के असर से बादल तो छाए, मगर गर्मी पर इसका कोई असर नहीं हुआ। तेज धूप और गर्मी को देखते हुए मौसम विभाग द्वारा तीन दिन का यलो अलर्ट जारी किया गया है।

नवतपा के दूसरे दिन तापमान ने अपना असर दिखाया। खासकर प्रदेश के मध्य हिस्से में आग उगलने वाली गर्मी महसूस होने लगी है। रविवार को राज्य में आने

दोपहर लू जैसे हालात, रात में हो रही बेचैनी, तीन दिन का यलो अलर्ट

इन शहरों में अलर्ट

मौसम विभाग के मुताबिक बीछल लहर की स्थिति जीपीएम, बिलासपुर, मुंगेली, कोरबा, जांजगीर, रायपुर, बलोदाबाजार, महासमुंद्र, दुर्ग, राजनांदगांव, महल्ला-मानपुर, खैरागढ़-छुईखदान, बालोद, बेमेतरा एवं कबीरधाम जिले के एक-दो हिस्सों में रह सकती है। इसके अलावा 28, 29, 30 मई को रायपुर, बिलासपुर, दुर्ग संगम के सभी जिलों में लू जैसे हालात बन सकते हैं।



बारिश भी हुई : पिछले चौबीस घंटे में कोंडागांव, सरगुजा, जशपुर, बस्तर और कोरिया में बारिश की गतिविधि बनी रही। आने वाले तूफान रैमल की वजह से राज्य के एक-दो स्थानों पर हल्की वर्षा होने की संभावना बनी हुई है। मौसम विशेषज्ञों के मानें तो नवतपा के अंतिम दिनों में राज्य में प्री-मानसून की गतिविधि बढ़ने की संभावना भी बनने लगी है।

बदमाशों को एक-दूसरे से पहचान के लिए मिला था कोड नेम

मलेशिया से मारने का आदेश, बाइक राइडर बनकर शूटर पहुंचे थे रायपुर, उगाही के लिए था पूरा खेल

हरिभूमि न्यूज़ ►► रायपुर

अमन साहू गैंग के बदमाश रायपुर तथा रायगढ़ में जिन दो कारोबारियों की हत्या कर सनसनी फैलाने की फिराक में थे, उनका उद्देश्य क्षेत्र में अपना दबदबा कायम करने के साथ ही झारखंड में ठेका लेने वाले कारोबारियों के बीच दहशत फैलाने का था। बदमाशों को रायपुर के कारोबारी पर हमला करने पूरे मैगजीन से 20 राउंड फायरिंग करने का निर्देश मिला था। पुलिस के अनुसार गैंग के शूटर रायपुर में बाइक राइडर बनकर पहुंचे थे। घटना को अंजाम देने से पहले दो शूटर अपनी कामयाबी के लिए आशीर्वाद लेने उज्जैन के महाकालेश्वर मंदिर गए थे।

पुलिस के मुताबिक राजधानी और रायगढ़ में घटना को अंजाम देने रोहित ने मध्यप्रदेश के इंदौर से पिस्टल तथा मैगजीन की व्यवस्था की। पिस्टल की व्यवस्था होने के बाद मलेशिया में बैठे गैंगस्टर मयंक ने रोहित को बाइक राइडर बनकर रायपुर पहुंचने के लिए कहा। साथ ही उसे रेलवे स्टेशन के एक होटल का नाम बताते हुए अपने लिए कमरा बुक कराने के लिए कहा। रोहित के रायपुर आने के पूर्व पुलिस को इसकी सूचना मिल चुकी थी। इसके बाद पुलिस ने रोहित को होटल से गिरफ्तार कर लिया। पुलिस ने बस से रायपुर पहुंचे दो अन्य बदमाशों को भाठागांव इंटरस्टेट बस टर्मिनल के पास से गिरफ्तार करने में कामयाबी हासिल की।

पकड़े जाने पर राम-राम, जय माता दी, 29-29 कोड

आज आने वाले

ये अकाउंट में

साढ़े चार लाख

दो कारोबारियों की हत्या की सुपारी कितने में दी गई थी, इसकी जानकारी जुटाने की कोशिश में पुलिस जुटी हुई है। पूछताछ में रोहित ने पुलिस की बताया कि सोमवार को घटना को अंजाम देने के पहले मलेशिया में बैठे गैंगस्टर ने रोहित को उसके अकाउंट में साढ़े चार लाख रुपए ट्रांसफर करने की जानकारी दी थी। अन्य बदमाशों को लोन-देन की रकम कैसे मिलती, पुलिस इस संबंध में बदमाशों से पूछताछ कर रही है।



बदमाशों के लिए

कोड निर्धारित

पुलिस के अनुसार रायपुर पहुंचे बदमाशों को पुलिस द्वारा पकड़े जाने पर अलग-अलग कोड दिया गया था। बदमाशों को कोड मलेशिया से दिया गया था। मलेशिया में बैठे गैंगस्टर मयंक ने रोहित को पकड़े जाने की स्थिति में 29-29 कोड दिया था। इसी तरह से मुकेश को राम-राम तथा जया माता दी कोड दिया गया था। पुलिस के अनुसार रायपुर तथा रायगढ़ में घटना को अंजाम देने पहुंचे बदमाशों को रायपुर में लंबे समय तक रकने के बाद कही थी।



घटना के पहले रेकी कर वीडियो बनाया

पूछताछ में रोहित ने पुलिस को बताया कि रायपुर में गैंग का एक बदमाश दो माह पूर्व रायपुर आया था और घटना को अंजाम देने के बाद मगाने के संभावित रास्तों की रेकी कर वीडियो बनाया। उसके बाद उस बदमाश ने उस वीडियो को मलेशिया में बैठे गैंगस्टर के पास भेजा। मलेशिया में बैठे गैंगस्टर ने रायपुर में घटना को अंजाम देने पहुंचे बदमाशों को रायपुर में लंबे समय तक रकने की बात कही थी।

अब तक 41 हजार से अधिक डाक मतपत्र मिले, हर टेबल पर होगी पांच सौ की गिनती

हरिभूमि न्यूज़ ►► रायपुर

लोकसभा चुनाव के अंतर्गत मतगणना के दौरान ईवीएम में दर्ज वोटों के साथ ही डाक मतपत्रों की भी गणना की जाएगी। डाक मतपत्रों की गणना 11 संसदीय निर्वाचन क्षेत्रों के संबंधित रिटर्निंग अधिकारी के मुख्यालय जिलों में ही होगी। सभी संसदीय निर्वाचन क्षेत्रों में रिटर्निंग अधिकारी जिला मुख्यालय में कराएंगे गिनती

डिप्टी सीएम शर्मा बोले- जिन्हें निर्दोष बता रहे, उन पर कांग्रेस शासन से ही मामले दर्ज

हरिभूमि न्यूज़ ►► रायपुर

डिप्टी सीएम किजर शर्मा का कहना है, कांग्रेस जिन्हें निर्दोष बता रही है, उन पर कांग्रेस शासन से ही मामले दर्ज हैं। उन्होंने कहा, आज बस्तर नक्सल उन्मूलन की दिशा में बहुत आगे बढ़ चुका है। बस्तर से लगातार फौडबैक आ रहे हैं। लोग चाह रहे हैं कि उन्हें नक्सलवाद पुरा समाप्त चाहिए। लोग बिना डर एवं भय के शांति से रहना चाहते हैं। इस पर सभी को राजनीतिक मन्त्रेदों के बावजूद पूरी सहयोग करना चाहिए। डिप्टी सीएम ने कहा, दीपक बैज ने भी हमारा आग्रह है कि नक्सल उन्मूलन के लिए क्या करना है, अपने सुझाव सरकार को दें। श्री शर्मा ने पत्रकारों से वर्वा करते हुए कहा, दीपक बैज को पहले तथ्यों की परख कर लेनी चाहिए, उसके बाद बोलना चाहिए। श्री शर्मा ने जानकारी साझा करते हुए बताया कि जिन्हें कांग्रेस निर्दोष बता रही है, उन सभी के विरुद्ध साल 2022, 2021 से ही आपराधिक मामले दर्ज हैं। लकी कुंजाम पर 2022 में 302 का मामला दर्ज है, 2023



■ डिप्टी सीएम ने दीपक बैज से कहा, नक्सल उन्मूलन के लिए क्या करना है, अपने सुझाव दें

में 307 का प्रकरण था, दीपक बैज वहां के सांसद थे, उनका ही सरकार थी। ओरछा छोट्टे के विरुद्ध 2022 में 307 का मामला दर्ज है। चैत कुंजाम पर 2021 में 307 का मामला है, 2023 में फिर 307 लगा, 2024 जनवरी में 302, इस प्रकार 7 प्रकरण उनके खिलाफ हैं। सक्नो अवलम पर 2022 में 302 सहित कुल 6 प्रकरण हैं। सुनीता कुंजाम के विरुद्ध साल 2022 में 302, साल 2023 में 307 सहित 6 प्रकरण दर्ज हैं। योगा बरसे के खिलाफ 2022 में अपहरण का प्रकरण दर्ज है। ऐसे बहुत सारे विषय हैं, उन तथ्यों की जांच होनी चाहिए।

RAHUL TRAVELS
One Way Taxi Pvt Ltd

TODAY OFFER

50% Discount on One Way Taxi

Raipur To	Zest	Crysta	Today Offer
Bilaspur	1999	2999	999
Nagpur / Jabalpur / Ambikapur	4999	7999	2999
Sambalpur / Bargarh / Bhangir	3999	7999	1999

RAHUL TRAVELS

One Way Taxi Pvt Ltd

Scan And Book

9926411411

RAIPUR : Near Raipur Airport , Mana Camp

online Booking:-www.tripuryatra.com

स्ट्रीपर मात्र 8,500/-

सुनहरा अवसर

स्पेशल ट्रेन से 08 जून से 14 जून 2024

जय माता दी... चलो बुलावा आया है, मस्त नै बुलाया है...

सबसे कम राशि पर

माता वैष्णव देवी

हरिद्वार,मथुरा वृंदावन (श्री कृष्ण जन्मभूमि)

राशि:-**स्त्रीपर 8500/-** 3 एसी 16,500/- 2 एसी 21,500/ (+ 5% GST)

श्री कृष्ण के जन्म स्थल Since-2007

श्री त्रिपुर तीर्थ यात्रा

RAIPUR- D-36 Sector -4 Kamal Vihar, KORBA- Shop No. 381,382,383 S.S. Plaza, Power House Road

संपर्क करें:- 7354-411411

लाइव इवेंट

दोनों हाथों में चार अंगुलियां, एशिया पैरा आर्म रसलिंग में श्रीमंत ने जीता गोल्ड



रायपुर। छत्तीसगढ़ के पैरा आर्म रसलर (दिव्यांग पंजा कुश्ती) श्रीमंत झा ने भारत के लिए गोल्ड मेडल जीता है। इस मेडल को श्रीमंत ने आर्म फोर्सेस के जवानों को डेडिकेट किया है। मुख्यमंत्री विष्णुदेव साय ने श्रीमंत को इस जीत पर बधाई देते हुए सोशल मीडिया पर लिखा कि, देश और प्रदेश को गर्व करने का मौका इस खिलाड़ी ने दिया है। दुनिया के तीसरे और एशिया के नंबर-1 आर्म रसलर श्रीमंत झा ने एशिया पैरा-आर्म रसलिंग चैंपियनशिप 2024 में 85+ किलोग्राम वर्ग में भाग लिया था। उन्होंने उज्बेकिस्तान में आयोजित एशिया पैरा-आर्म रसलिंग चैंपियनशिप गोल्ड जीता है। यह टूर्नामेंट 20 मई को शुरू हुआ था। यहां स्वर्ण पदक जीतने के बाद श्रीमंत झा ने मोल्दोवा में विश्व पैरा आर्म रसलिंग चैंपियनशिप के लिए क्वालीफाई किया।

राष्ट्रीय और अंतराष्ट्रीय प्रतियोगिताओं में लोहा मनवाया

श्रीमंत झा ने कहा कि अंतरराष्ट्रीय प्रतियोगिता के लिए अच्छी तैयारी की है। अब आगामी अंतरराष्ट्रीय टूर्नामेंट पर ध्यान केंद्रित करेंगे। यह मेरे लिए एक विशेष जीत है। निश्चित रूप से भारत को फिर से गौरवान्वित करने की कोशिश करेंगे। श्रीमंत छत्तीसगढ़ के मिलाई के रहने वाले हैं। उन्होंने इससे पहले भी कई राष्ट्रीय और अंतरराष्ट्रीय प्रतियोगिताओं में अपना लोहा मनवाया है। अपनी प्रतिभा का प्रदर्शन कर चुके हैं। कई स्वर्ण पदक जीत चुके हैं। श्रीमंत झा अब तक 48 अंतरराष्ट्रीय पदक जीत चुके हैं। दोनों हाथों में चार अंगुलियों के साथ पैदा हुए 30 साल के खिलाड़ी ने इससे पहले सितंबर में कजाकिस्तान में आयोजित पैरा-आर्म रसलिंग विश्व चैंपियनशिप और पिछले साल संयुक्त अरब अमीरात में एशिया चैंपियनशिप में कांस्य और रजत पदक जीता था।

सिटी इवेंट

जीवन में क्लास दसवीं टर्निंग पॉइंट इसके बाद ही बनता है भविष्य



रायपुर। सिंधी कार्डसिल ऑफ इंडिया छत्तीसगढ़ इकाई द्वारा प्रतिभा सम्मान समारोह अंबुजा मॉल में आयोजित किया गया, जिसमें 200 बच्चों को सम्मानित किया गया। एग्जाम में जो बच्चे 80 प्रतिशत से ऊपर अंक लाए हैं, ऐसे बच्चों को शिक्षा मंत्री बृजमोहन अग्रवाल द्वारा सम्मानित किया गया। उन्होंने कहा कि कक्षा दसवीं से बच्चों का टर्निंग पॉइंट है, इसी के बाद से बच्चा अपने आने वाले कल का भविष्य तय करता है। आज के युग में हर पैरेंट्स चाहता है कि मेरा बच्चा अच्छे से पढ़-लिखकर अच्छी डिग्री हासिल करे। सिंधी कार्डसिल के प्रदेश अध्यक्ष

ललित जैसिंध ने कहा, हम प्रतिभा सम्मान के साथ कैरियर कार्डसिलिंग का भी आयोजन कर रहे हैं। महिला विंग की राशि बलवानी एवम जूही दरयानी समेत इवेंट मैनेजमेंट ऑनिल जोतसिंधानी द्वारा अयोजित किया गया। मोटिवेशनल स्पीकर डॉ. जवाहर सूरिशेट्टी, संदीप गांधी, मुकेश शाह, अलकशेंद्र मोगेरे एवं सिंधी कार्डसिल के प्रदेश अध्यक्ष ललित जैसिंध, अमर गिदवानी, तेजकुमार बजाज, कमल विधवानी, महेश खिलनानी, रवि तलरजा, डिंपल शर्मा, कशिश खेमानी, दीपिका जेठानी, सोनिया निज्यानी, मानसी कुकरेजा उपस्थित थे।



पर्यावरण मित्रों ने स्वच्छ अवॉटि का लिया संकल्प

रायपुर। अब शहर के पर्यावरण मित्र स्वच्छ अवॉटि का संकल्प लेकर इसकी बेहतरी के लिए काम करने वाले हैं। इसके लिए रविवार को सुबह 7 बजे पानी टंकी गार्डन में पर्यावरण मित्र अवॉटि विहार के सदस्यों ने पहली बार बैठक की। इसमें पर्यावरण संरक्षण विषय पर चर्चा की गई। मुख्य वक्ता नितिन सिंघवी ने कहा कि प्रकृति से यथासंभव कम से कम छेड़खानी करें। तालाब को सौंदर्यकरण के नाम पर उनके मेड़ों को कंक्रीट करने से बचें। पार्श्व प्रमोद मिश्रा ने कहा, सूखा एवं गीला कचरा अलग-अलग रखें, इससे निगम के सफाईकर्मियों को मदद मिलती है। वहीं श्रवण कुमार राठौर ने पर्यावरण संरक्षण के लिए वर्षा जल के संरक्षण एवं संग्रहण पर जोर दिया। बीआर साहू ने बताया कि उन्होंने टैकारी में विद्यालय को हरियर विद्यालय बनाने के लिए काम किया। इसके लिए लगभग 3000 पेड़ लगाए। वर्तमान में 500 वृक्ष लहलहा रहे हैं। पंकज गुप्ता ने सभी को छोटे-छोटे प्रयास से एक दिन बड़ी उपलब्धि में बदलने की सलाह देते हुए संकल्प को साकार करने के लिए कहा।



● उमस भरी गर्मी में महादेवघाट से अमलेश्वर तक 25 हजार से ज्यादा भक्तों की उमड़ी भीड़

आस्था का ऐसा सैलाब... 40 डिग्री में 10 हजार महिलाएं कलश धारण कर नंगे पांव निकलीं

रायपुर। देश-दुनिया में सनातन धर्म का प्रचार श्री शिव महापुराण के जरिए करने वाले कथावाचक पं. प्रदीप मिश्रा दोपहर को सिहोर से रायपुर पहुंचे। इसके पहले शाम को हाटकेश्वर महादेव मंदिर में पूजा-अर्चना के बाद भव्य कलश यात्रा निकाली गई। इसमें हर भक्त परिवार शामिल होने के लिए उत्साही नजर आया। महिलाएं शाम 4 बजे कलश यात्रा के लिए तय समय से पहले ही महादेवघाट स्थित मंदिर पहुंचीं। वहां भीड़ बढ़ते देख पुलिस प्रशासन व आयोजकों ने व्यवस्था बनाए रखने के लिए तय समय पर ही कलश यात्रा शुरू करा दी। इससे ऐसा नजारा भी बना, जब कलश यात्रा में शामिल महिलाओं का एक छोर महादेवघाट पर था तो अग्रिम पंक्ति में कलश लेकर निकली भक्त महिलाएं कथास्थल पहुंच चुकी थीं।

टैंकर से डाला सड़क पर पानी

उमस भरी गर्मी में हजारों श्रद्धालु पैदल चलते हुए आगे बढ़ रहे थे। इनको किसी प्रकार की परेशानी न होने पाए, इसे देखते हुए आयोजकों ने जिस रूट से कलश धारण करके महिलाएं नंगे पांव चल रही थी, वहीं उन्हें तपती सड़क पर चलने में परेशानी से बचाने के लिए टैंकर से सड़क पर पानी डालने की जिम्मेदारी युवा कार्यकर्ताओं ने निभाई। सभी का जुबाब से सिर्फ एक शब्द गुंज रहा था, श्री शिवाय नमस्तुभ्यः, श्री शिवाय नमस्तुभ्यः...। कलश यात्रा जैसे-जैसे आगे बढ़ रही थी, लोग घरों-दुकानों से बाहर निकलकर श्रद्धालुओं पर पुष्पवर्षा भी करते नजर आए।

महादेव की पूजा के बाद शुरू हुई

प्रख्यात कथा वाचक पं. प्रदीप मिश्रा सिहोर से दोपहर 3.20 बजे नियमित विमान से रायपुर पहुंचे। आयोजक पवन खंडेलवाल, विशाल खंडेलवाल, मोलू साहू के अलावा उनके परिजनो ने भी गावपूर्ण स्वागत किया। वहीं कलश यात्रा निकलने से पहले ही कथा वाचक पं. मिश्रा ने हाटकेश्वर महादेव की पूजा-अर्चना करके छत्तीसगढ़ के लोगों के लिए सुख-समृद्धि की कामना की। इसके बाद रात्र पर सवार होकर प्रदीप मिश्रा हजारों श्रद्धालुओं के साथ कलश यात्रा में निकल पड़े। इसमें सभी लोग एक स्वर में भोलैनाथ का जयघोष करते हुए धीरे-धीरे आगे बढ़ रहे थे।



लेजर लाइट, झांकी रही आकर्षण का केंद्र

कलश यात्रा में आगे लेजर लाइट, घोड़े, भव्य झांकी व डीजे लोगों के बीच आकर्षण का केंद्र रहा। श्रद्धालु भक्तिभाव से आगे बढ़ रहे थे। जैसे-जैसे यात्रा बढ़ते जा रही थी, लोग खुद इसमें शामिल होते जा रहे थे। जो लोग इस कलश यात्रा में शामिल नहीं हो सके वे अपने घरों व दुकानों के बाहर से कथा वाचक पं. प्रदीप मिश्रा का पुष्प वर्षा करते हुए स्वागत करते नजर आए। यह पहला अवसर है जब अमलेश्वर में उनका पहली बार आगमन हुआ है। उनके स्वागत में रायपुर और अमलेश्वर के लोग बड़ी संख्या में उमड़े। इसमें मठा, शरबत और पानी का वितरण भी किया गया।



कथा नियमित दोपहर 1 से शाम 4 बजे तक

आयोजकों ने बताया कि सोमवार को दोपहर 1 से शाम 4 बजे तक समर्पण विषय के माध्यम से भगवान शिव की महिमा का वर्णन श्रद्धालुओं के बीच कथा वाचक करेंगे। यह कथा 2 जून तक नियमित चलेगी। इसमें अंतिम दिन यान 2 जून की कथा सुबह 10 बजे से दोपहर 1 बजे तक होगी। कथा में आकर्षक डोम बनाए गए हैं। इसमें कुलिंग के लिए फोव्वारे, वाटर कुलर लगवाए गए हैं। इसके साथ ही दूर-दराज से आने वाले कथा श्रोताओं की सुविधा के लिए कथा स्थल के पास ही पार्किंग व सुरक्षा के लिए 5 हजार कार्यकर्ता व दो सौ महिला-पुरुष बाउंसर तैनात होंगे।

मेनोपॉज, पीसीओडी और पीसीओएस पर इंटरनेशनल वर्कशॉप

देश में मेनोपॉज के बाद हड्डियों की सबसे अधिक समस्या, इससे बचने रोजाना सुबह 30 मिनट धूप में बैठें, शरीर रहेगा तंदुरुस्त

कार्नर न्यूज

रायपुर। योग ज्योति संस्थान द्वारा एक दिवसीय इंटरनेशनल वर्कशॉप का आयोजन किया गया, जिसका मुख्य विषय मेनोपॉज, पीसीओडी और पीसीओएस रखा गया। इस दौरान लंदन, बैकॉक, अमेरिका, दिल्ली, मुंबई, राजस्थान, कोलकाता, गुजरात, ओडिशा और प्रदेश के बिलासपुर, जशपुर, धमतरी, बेमेतरा, कवर्धा, राजनांदगांव, दुर्ग, सरगुजा, महामुंद जैसे कई स्थानों से महिलाएं एवं युवा शामिल हुए। वर्कशॉप का आयोजन चार सेशन में किया गया, इसमें पहले सेशन की वक्ता डॉ. शालिनी जैन, दूसरे सेशन में डॉ. ज्योत्सना गांधी, तीसरे सेशन में डॉ. शिल्पी गोयल और चौथे सेशन में ज्योति साहू मौजूद रहीं। ऑनलाइन एवं ऑफलाइन वर्कशॉप में 100 से अधिक लोग शामिल हुए।



पीसीओडी होने पर दिनचर्या में सुधार जरूरी

योग ज्योति से ज्योति साहू ने पीसीओडी और पीसीओएस होने पर योग संबंधित जानकारी दी। उन्होंने बताया, पीसीओडी होने पर योग के कई आसन लाभदायक हो सकते हैं। इसमें सूर्य नमस्कार, तितली आसन, बद्धकोण आसन, पर्वतासन जरूर करें। पीसीओडी समस्या होने का मुख्य कारण जीवनशैली में बदलाव, अनहेल्दी

मोजन होता है। वर्तमान समय में कई महिलाएं आठ घंटे की नींद पूरी नहीं करती, यह भी एक कारण है। पीसीओडी में मोटापे की समस्या देखने को मिलती है, इस मौके पर योग के विभिन्न आसन फायदेमंद हैं। रोजाना नियमित मौजन, दिनचर्या में सुधार और योग से पीसीओडी की समस्या दूर की जा सकती है।

मेनोपॉज एक नेचुरल प्रोसेस

डॉ. ज्योत्सना गांधी ने बताया, मेनोपॉज सभी महिलाओं के जीवन में नेचुरल प्रोसेस है। इसे सामान्य तौर पर लेना चाहिए। डॉ. गांधी ने वर्कशॉप में मेनोपॉज से संबंधित कई विषयों पर कमबख्त जानकारी देते हुए कहा, मेनोपॉज के बाद हड्डियों की सबसे अधिक समस्या देखने को मिलती है, इस दौरान शरीर को तंदुरुस्त रखने की आवश्यकता है। इसके लिए महिलाओं को कैल्शियम और विटामिन की जरूरत होती है। सभी रोजाना 30 से 40 मिनट धूप में बैठें और जरूर करें। इस दौरान हेल्दी डाइट चार्ट के टिप्स भी दिए गए, इसमें रोजाना एक गिलास दूध, दही और दाल को शामिल किया गया।

सिटी इवेंट

मेडिकल कैंप में 400 लोगों को मिली निशुल्क चिकित्सा सुविधा



रायपुर। कुछ फर्ज हमारा भी संस्था द्वारा संस्थान के छह वर्ष पूर्ण होने पर निशुल्क मेडिकल कैंप का आयोजन किया गया। भाठागांव, मठपुरैना में लगाए गए शिविर में शहरवासियों ने बढ़-चढ़ कर हिस्सा लिया, जहां बीपी, शुगर, सीबीसी की जांच की गई। इस अवसर पर बच्चों संग बुजुर्गों ने भी जांच कराई। बीते 6 सालों से संस्थान द्वारा निशुल्क भोजन, शिक्षा, स्वास्थ्य एवं स्वच्छता के लिए कार्य किया जा रहा है। शिविर के दौरान बच्चों संग उनके परिजन स्वास्थ्य जांच कराते नजर आए। स्वास्थ्य शिविर का आयोजन मठपुरैना स्थित श्यामा प्रसाद मुखर्जी भवन में किया गया, जिसमें 400 से अधिक लोगों ने जांच कराई।

संस्था ने पूरे किए 6 साल

संस्था के साथ राजेंद्र नगर स्थित मिजी अस्पताल ने सहयोग किया, इस दौरान फिजियोथेरेपी के लिए डॉ. दीपा मौजूद रही। सुबह से आयोजित स्वास्थ्य शिविर में लोगों के लिए भोजन की व्यवस्था भी की गई। कार्यक्रम में संस्था के अध्यक्ष नितिन सिंह राजनपूत, संरक्षक राकेश अगवाल, सचिव स्मारिका राजपूत, परिवेश गुप्ता, अंकित गोयल, कोषाध्यक्ष रजत अगवाल, अतुल तिवारी, सुनील गोयल, समीर गोयल, विजय गुप्ता, राज साहू, भूपेंद्र देवांगन, प्रखर अगवाल, उदित अगवाल, विनीत अगवाल, नरेंद्र शर्मा, सुमित वर्मा, नरेंद्र पटेल आदि मौजूद रहे।

सिटी लाइव

उद्योगों में सिपेट की भूमिका समझने छात्रों ने किया शैक्षणिक भ्रमण



रायपुर। छत्तीसगढ़ युवा विकास संगठन द्वारा संचालित विप्र कला, वाणिज्य एवं शारीरिक शिक्षा महाविद्यालय द्वारा विद्यार्थियों के लिए शैक्षणिक कार्यक्रम का आयोजन किया गया। इस दौरान बीबीए और एम-कॉम के 40 से अधिक विद्यार्थियों को शामिल किया गया। जिन्हें भनपुरी स्थित सेंट्रल इंस्टीट्यूट ऑफ प्लास्टिक इंजीनियरिंग एंड टेक्नालॉजी में भ्रमण कराया गया। इस अवसर पर प्रशिक्षकों ने छात्रों को उद्यमिता में सिपेट की भूमिका की जानकारी दी। साथ ही कहा कि यदि कोई विद्यार्थी नवीन परिवर्तन के साथ बाजार में उत्पाद विक्रय के लिए प्रवेश करना चाहते हैं तो सिपेट उत्पाद डिजाइन सबसे अच्छा माध्यम है, जिसका निर्माण न्यूनतम लागत में उत्पादन की प्रक्रिया में साथ होता है। देश में 40 सिपेट हैं, इनमें दो सिपेट छत्तीसगढ़ में हैं।

प्लास्टिक उद्योग की कार्यप्रणाली

दो घंटे निरंतर चलने वाले कार्यक्रम में छात्रों को विभिन्न विषयों पर कसबद्ध जानकारी दी गई। इस दौरान डॉ. आराधना शुक्ला, डॉ. दीपशिखा शर्मा, राजेश तिवारी और हार्नेंद्र मौजूद रहे। जिन्होंने बताया, प्रत्येक वर्ष लगातार प्लास्टिक में इन्वेंशन हो रहा है। इसमें नए सेगमेंट को गहना किया जा रहा। प्लास्टिक उद्योग की उपरोक्त जानकारी के साथ सिपेट के अधिकारियों ने उत्पादों की किस्म, असेंबलिंग और प्रक्रिया उत्पादन की जानकारी साझा की।

समाज इवेंट

महाराष्ट्र मंडल के आजीवन सदस्यता शुल्क में हजार रुपए की बढ़ोतरी



रायपुर। महाराष्ट्र मंडल में रविवार की सुबह विशेष साधारण सभा का आयोजन किया गया। इस दौरान मंडल के संविधान में संशोधन पर चर्चा की गई। सभा में मंडल का आजीवन सदस्यता शुल्क 1500 से बढ़ाकर 2500 रुपए कर दिया गया है। वहीं वार्षिक सदस्यता 500 रुपए तय की गई। इस मौके पर संविधान संशोधन समिति के सदस्य प्रसन्न निमोहनकर ने बताया, सभासदों के समक्ष संविधान संशोधन से संबंधित सभी जानकारीयां प्रस्तुत की गई हैं। इस अवसर पर यह संशोधन क्यों जरूरी है, यह समझाया गया। सदस्यों ने सर्वसम्मति से संविधान संशोधन प्रस्तावों का अनुमोदन किया है। साथ ही संस्थान के सदस्यों संग विभिन्न विषयों पर गंभीरता से चर्चा की गई है।

जून में होंगे ये कार्यक्रम

मंडल के सचिव चेतन दंडवते और उपाध्यक्ष श्यामसुंदर खंगन ने सदस्य द्वारा पूछे गए प्रश्नों के जवाब दिए, जिसमें बीते वर्ष मंडल द्वारा कितना खर्च किया गया, आने वाले दिनों में किन कार्य पर खर्च किया जाएगा, इसकी जानकारी दी गई। कार्यक्रम के दौरान अध्यक्ष अजय काले ने बताया, 5 जून को मंडल द्वारा पर्यावरण दिवस पर पर्यावरण समिति द्वारा पौधारोपण और व्याख्यान का कार्यक्रम किया जाएगा। साथ ही 6 जून को छत्रपति शिवाजी महाराज का राज्याभिषेक दिवस मनाया जाएगा।

योग दिवस को लेकर शहर में तैयारी, बीटीआई और साइंस मैदान में होगा बड़ा आयोजन

योग दिवस पर गांव-बस्तियों में लगेंगे शिविर, मैदान से गार्डन तक एक साथ योगाभ्यास कर बनाएंगे रिकार्ड

अंतर्राष्ट्रीय योग दिवस को लेकर शहर में तैयारियां योग संस्थाओं ने शुरू कर दी हैं। लोगों को योग से जोड़ने के लिए इस बार शहर से लेकर ग्रामीण क्षेत्रों तक अनेक जगह आयोजन किए जाएंगे। इसके लिए सुबह रोजाना गार्डन में योग की क्लास लगाई जा रही है।

रायपुर। योग आयोग के साथ-साथ योग की सामाजिक संस्था सूर्योदय से पहले मेडिटेशन की धुन पर योग कर रही है। शंकर नगर स्थित बीटीआई और साइंस मैदान में इस बार योग को लेकर भव्य आयोजन किया जाएगा, जिसमें एक साथ हजारों की संख्या में लोग योगाभ्यास करते नजर आएंगे। आयोग और जिला प्रशासन चुनाव के बाद योग दिवस की तैयारियों में जुटेगा। हरिभूमि ने शहर में दर्जनभर योग संस्थाओं से बातचीत की। उन्होंने बताया कि शहर के 25 प्रमुख गार्डन में सप्ताहभर तक निशुल्क योग प्रशिक्षण दिया जाएगा। इसके अलावा किस रोग में कौन-सा योग करना चाहिए, इसकी भी जानकारी दी जाएगी। संस्थाओं का कहना है कि इस योग दिवस हमारा प्रयास है कि लोग योग को अपनी आदतों में शामिल कर लें। समर कैंप में भी तैयारियां शुरू हो चुकी हैं।



गांव में युवाओं ने लगाना शुरू किया योग शिविर

शहर के धरसीवा, आरंग और कारखानों के करीब बसे गांवों में समता कॉलोनी स्थित योग संस्था ने इस बार योग शिविर लगाने का फैसला लिया है। संस्था के अध्यक्ष वर्मा ने बताया कि गांव में लोग योग के प्रति अब भी जागरूक नहीं हैं, इसलिए 7 दिनों का शिविर लगाया जाएगा। संस्था की 7 टीमें अलग-अलग गांवों तक जाकर लोगों को योग के बारे में बताएंगी और साथ ही योगाभ्यास भी कराया जाएगा। उन्होंने बताया कि कारखानों के करीब बसे गांव में लोगों की तबीयत काफी खराब होती है, इसलिए ऐसी जगहों पर योग शिविर में लोगों को जोड़ने का प्रयास करेंगे।

पानी के अंदर करेंगे वृक्षासन और ताड़ासन योग

पानी के भीतर योग करना शरीर के लिए काफी फायदेमंद होता है, लेकिन ज्यादातर लोगों को यह योगाभ्यास नहीं आता। शंकर नगर की योग संस्था इस बार स्वीपिंग पूल में पानी के भीतर योग करेंगी। बातचीत में योगगुरु चित्रा शर्मा ने बताया कि जलयोग भी हमें बीमारियों से बचाता है। लोगों को इससे जोड़ने के लिए इस बार यह आयोजन करने जा रहे हैं। मुख्य रूप से वृक्षासन और ताड़ासन का अभ्यास करना सिखाया जाएगा। पानी के अंदर एक पैर पर खड़े होकर वृक्षासन किया जा सकता है। इससे शरीर में संतुलन जरूरी होता है। अगर पैरों की मांसपेशियों में दर्द है तो इस आसन से आप इसे दूर कर सकते हैं। इसके अलावा ताड़ासन में पानी के अंदर सीधे खड़े होकर हाथों को ऊपर कर लेने और 30-30 सेकंड के लिए 5 बार इस आसन को करने से शरीर और दिमाग का स्ट्रेस कम होता है।

शरीर को लचीला बनाने खास प्रशिक्षण
नागपुर के योगगुरु सौरभ बोथरा इन दिनों देशभर में ऑनलाइन योग प्रशिक्षण दे रहे हैं। जिले के बड़ी संख्या में लोग इनसे जुड़े हैं। निशुल्क योग के साथ वजन कम करने और शरीर को लचीला बनाने खास प्रशिक्षण दे रहे हैं। इनका लक्ष्य है कि 21 जून विश्व योग दिवस तक देशभर से 60 लाख लोगों को योग से जोड़ेंगे। प्रतिदिन सुबह साढ़े छह बजे और शाम पांच बजे प्रशिक्षण देते हैं।



महिलाओं को तनाव मुक्त रखने योग

दक्षिण पूर्व मध्य रेलवे के एनईआई ग्रुप द्वारा प्रतिदिन सुबह छह बजे से महिलाओं को योग के विशेष गुरु सिखाए जाते हैं। योगगुरु एलपी नायक और अनसुईया नायक द्वारा महिलाओं को तनावमुक्त रखने विशेष आसन सिखाए जाते हैं। खास बात ये है कि इसमें बड़ी संख्या में महिला रेलकर्मी और परिवार के सदस्य हिस्सा लेते हैं। समाज में इसका सकारात्मक असर भी दिख रहा है।

1 से 15 जून तक निशुल्क प्रशिक्षण

निरोग योग केंद्र की संचालिका सुलोचना त्रिपाठी ने बताया कि सेजबहार मैदान में 1 से 15 जून तक निशुल्क योग प्रशिक्षण दिया जाएगा। प्रतिदिन सुबह साढ़े सात बजे और शाम साढ़े पांच बजे प्रारंभ होगा। बच्चों को एडवांस आसन और बड़ों को मेडिटेशन भी कराया जाएगा। इसमें किसी तरह का कोई शुल्क नहीं लगेगा। बच्चों को मोबाइल से दूर रखने विशेष प्रशिक्षण भी दिया जाएगा।

आईएसएस, मोटिवेशनल स्पीकर ने दिए सफलता के टिप्स

नंबर किसी व्यक्ति की योग्यता की नहीं करता पहचान, अपनी क्षमता का जरूर करें आकलन



रायपुर। श्री दिगंबर जैन समाज पंचायत सेवा समिति द्वारा जैन युथ मीट एवं कैरियर काउंसिलिंग कार्यक्रम रखा गया। एक दिवसीय कार्यक्रम का मुख्य उद्देश्य युवाओं को कैरियर संबंधित समस्याओं पर चर्चा करना रहा। कार्यक्रम की शुरुआत तू लाख बार विरेगा जिंदगी के मैदान में... तू है वो कश्ती जो ना हार माने तूफान में... से किया गया। कार्यक्रम में बतौर मुख्य अतिथि आईएसएस सुनील कुमार जैन रहे। काउंसलर ब्रह्मचारी सुनील, विशिष्ट अतिथि कैरियर काउंसिलिंग अनिल जैन, मोटिवेशनल स्पीकर विजय चोपड़ा और कैरियर काउंसलर शिवली श्रीवास्तव शामिल रहे। कार्यक्रम के दौरान मनीष जैन, अजय जैन, विजय कस्तुरे, अमित जैन, संतोष जैन, माया जैन, सुधांशु जैन, विपुल जैन, अक्षिताप जैन, अमित जैन, देवेन्द्र जैन, प्रतीक जैन, स्नेह जैन, सुजीत जैन, स्वतंत्र जैन, प्रसंग जैन, सोनल मनीष जैन मौजूद रहे।



वक्त के साथ बदलाव जरूरी

आईएसएस सुनील कुमार जैन ने युवाओं को संबोधित करते हुए कहा, दुनिया में आगे बढ़ने के लिए व्यक्ति के पास शिक्षा होना आवश्यक है। शिक्षा का मतलब केवल नौकरी पाना नहीं होता। पूरी दुनिया में शिक्षा के लिए सबसे ज्यादा प्रतिस्पर्धा केवल भारत में है। शिक्षा का उद्देश्य अपने आप को सीमित करने का नहीं होना चाहिए। समय और परिस्थिति के साथ व्यक्ति में बदलाव आवश्यक है। स्कूली शिक्षा के वक्त जो लोग हमसे आगे थे, वे आज कुछ नहीं कर रहे। वहीं जो कुछ नहीं थे, वो बहुत कुछ बन गए हैं। नंबर कम आना या ज्यादा आना किसी की योग्यता की पहचान नहीं है। हर किसी को अपनी क्षमता का आकलन जरूर करना चाहिए और उसी के अनुसार कार्य करना चाहिए।

असफलता को बनाएं अपनी ताकत

ब्रह्मचारी सुनील ने संबोधन के दौरान धर्म और कर्म की बात कही। धर्म क्या है? किसी व्यक्ति का स्वभाव ही धर्म है। जैसे एक डॉक्टर का धर्म मरीज को ठीक करना है। पानी का धर्म शीतलता देना है। प्रत्येक जीव का धर्म सुखी होना और सुख पाना है। हर व्यक्ति सुख पाना चाहता है और वह सुख उसे धर्म के माध्यम से प्राप्त हो सकता है। मोटिवेशनल स्पीकर विजय चोपड़ा ने बताया, हमें अपने इंस्ट्रेट, स्कोप, परिवार के अलावा अपनी पर्सनैलिटी के आधार पर कैरियर का चयन करना होगा। इसमें आपकी रुचि महत्वपूर्ण भूमिका निभाती है। विद्यार्थी जीवन में परीक्षा का सामना करना पड़ता है, जिसमें कुछ छात्र परीक्षा परिणाम से डरते हैं। अपना लक्ष्य निर्धारित कर कार्य करते चलें, व्यक्ति को असफल होने से डरना नहीं चाहिए।



राष्ट्र को सर्वोपरि बनाए रखने सिर्फ पाने ही नहीं, खोने के लिए भी रहें तैयार

रायपुर। राष्ट्र सर्वोपरि की भावना को समझने से पहले राष्ट्र शब्द के अर्थ को समझना होगा। अक्सर देश और राष्ट्र को एक ही शब्द समझा जाता है, जबकि ऐसा नहीं है। देश एक भौगोलिक क्षेत्र है, जो मान्यता प्राप्त होता है। इसके अपने अलग नियम-कानून होते हैं। जहां अलग-अलग धर्म, जाति, संप्रदाय, बोली, भाषा के लोग रहते हैं, वह राष्ट्र है। जो किसी भी देश में रहने वाले लोगों को जोड़ता है। राष्ट्र की बात करते समय उस देश की संस्कृति, उसकी मूल भावना, उसके इतिहास, वहां रहने वाले लोगों की भावना को प्रार्थमिकता दी जाती है। यह बात रविवार को पूज्य शदाणी दरबार तीर्थ में आयोजित ज्ञानवर्धक शिविर में पीठाधीश्व डॉ. युधिष्ठिर लाल महाराज की मौजूदगी में मोटिवेशनल स्पीकर अमित चिमनानी ने कही। इस शिविर में उन्हें सुनने के लिए हजारों से ज्यादा बच्चे मौजूद थे।

निजी त्याग भी करना पड़ता है

युवाओं को पूर्व राष्ट्रपति एपीजे अब्दुल कलाम का एक किस्सा सुनाते हुए कहा कि राष्ट्र को सर्वोपरि रखने कई बार स्वहित को त्यागना पड़ता है। कई बार बहुत कुछ खोना भी पड़ता है। पूर्व राष्ट्रपति डॉ. एपीजे अब्दुल कलाम ने राष्ट्रपति रहते हुए एक बार अपने परिवार के सदस्यों को राष्ट्रपति भवन में बुलाया, जहां उनके परिवार के लोग 8 दिन तक रहे। उनके जाने के बाद उन्होंने 3 लाख 52 हजार रुपए का चेक राष्ट्रपति भवन को सौंपा था। जब उनसे सवाल किया गया कि आपने ऐसा क्यों किया, वो तो आपका परिवार है। ऐसा नहीं करते तो भी कोई दिक्कत नहीं थी। तब उन्होंने कहा कि सरकार मेरा खर्चा तो उठाती है, लेकिन परिवार का नहीं।

जो सर्वोपरि रखे, उनका वंदन करें

उन्होंने कहा कि राष्ट्र को सर्वोपरि रखने खुद में राष्ट्र के प्रति भाव जगाकर काम करने के साथ जो लोग, संस्थाएं, राजनीतिक दल राष्ट्र को सर्वोपरि मान रहे हैं, उसका खुला समर्थन करना चाहिए, उनकी बातों को जन-जन तक पहुंचाने प्रयास करना चाहिए, क्योंकि राष्ट्रहित स्वयं अच्छे काम करने के साथ अन्य राष्ट्रवादियों द्वारा किए कार्यों से प्रेरणा लेने और उनके कार्यों को सभी तक पहुंचाने में भी निहित है। भारत का युवा इस बात को तय कर चुका है कि वह भारत के खिलाफ कोई बात नहीं सुनेगा और ऐसा करने वालों का विरोध करेगा। राष्ट्र सर्वोपरि रखने वालों के लिए यह भी एक तरह की प्राथमिकता है।

मेडिकल कॉलेज सभागार में कार्यक्रम, समाज को आगे बढ़ाने पर हुई चर्चा

चित्रांशोत्सव में एकजुट हुआ कायस्थ समाज, शोभायात्रा में छलका उत्साह

कार्नर न्यूज

रायपुर। कायस्थ समाज की ओर से रविवार को मेडिकल कॉलेज सभागार में चित्रांशोत्सव का आयोजन किया गया। दोपहर से रात तक चले कार्यक्रम में सामाजिक बंधु उत्साह से शामिल हुए। पूजा-अर्चना, शोभायात्रा के बाद रात्रि में सांस्कृतिक कार्यक्रमों का आनंद लिया। साथ ही समाज को आगे बढ़ाने के लिए अतिथियों ने बालिका शिक्षा, रोजगार प्रशिक्षण, युवक-युवती सम्मेलन और सामूहिक विवाह जैसे आयोजन करने पर जोर दिया। समाज के संजय श्रीवास्तव के मार्गदर्शन में कार्यक्रम का आयोजन किया गया। मेडिकल कॉलेज सभागार में पूजा-अर्चना व आरती पश्चात शोभायात्रा निकाली गई। सुसज्जित वाहनों पर भगवान चित्रगुप्त की झांकी को विराजित कर गाजे-बाजे के साथ निकली शोभायात्रा में शामिल युवाओं ने सफेद कुर्ता-पायजामा व केसरिया दुपट्टा और युवतियां ने लाल रंग का परिधान धारण कर रखा था। उत्साहित युवा आतिशबाजी करते और जयकारे लगाते चल रहे थे। शोभायात्रा का जगह-जगह स्वागत किया गया। शोभायात्रा फाफाडीह चौक, स्टेशन रोड, नहरपारा, केनाल रोड होते हुए वापस मेडिकल कॉलेज सभागार पहुंची।



सिंधु एकता संघ ने किया स्वागत

सिंधु एकता संघ सिंधी समाज द्वारा कचहरी चौक कुष्णा कान्प्लेक्स के बाहर चित्रांशोत्सव का मध्य स्वागत किया गया। सर्वप्रथम पटाखे फोड़कर स्वागत किया गया। इसके बाद भगवान चित्रगुप्त की तस्वीर पर माल्यार्पण किया गया। पश्चात सभी चित्रांशु बंधुओं के बीच प्रसाद वितरण किया गया, जिसमें मुख्य रूप से स्वल्पाहार व मठा वितरण शामिल था। स्वागत में मुख्य रूप से सुभाष बजाज, सुरेंद्र जेसरानी, बंटी बसराणी, चंदन पंजवानी, संगीत बजाज, अविनाश मेठानी, शुभम वाधवानी, दरवेश करवानी आदि समाजजन शामिल रहे।



राष्ट्र की प्रगति में महत्वपूर्ण भूमिका निभा रहा समाज

चित्रांशोत्सव कार्यक्रम में मुख्यमंत्री विष्णुदेव साय मुख्य अतिथि के रूप में शामिल हुए। इस दौरान उन्होंने कहा कि कायस्थ समाज के ईष्टदेव भगवान चित्रगुप्त के आशीर्वाद से आज कायस्थ समाज छत्तीसगढ़ समेत समूचे राष्ट्र की प्रगति में महत्वपूर्ण भूमिका निभा रहा है। अन्य अतिथियों ने समाज को संगठित होने पर जोर दिया। सांस्कृतिक कार्यक्रम में बच्चों और युवाओं ने मनमोहक प्रस्तुति दी।

ज्योतिष शास्त्र

इन राशि के लोगों को 3 जून से मिलेगा भाग्य का पूरा साथ, छप्पड़ फाड़ बरसेगा धन



ज्योतिष शास्त्र के अनुसार हर ग्रह एक निश्चित समय के बाद राशि परिवर्तन करता है। ग्रहों की इस प्रक्रिया की वजह से राशिचक्र पर शुभ-अशुभ प्रभाव होते हैं। ग्रहों के उल्टी और सीधी चाल का प्रभाव भी राशिचक्र पर होता है। इसी कड़ी में आगामी 03 जून सोमवार को रात 3 बजकर 21 मिनट पर वृषभ राशि में गुरु उदय होगा। गुरु उदय का शुभ प्रभाव राशिचक्र की 3 राशियों पर होने वाला है। चलिए जानते हैं उनके बारे में।

वृषभ राशि - ज्योतिष शास्त्र के अनुसार वृषभ राशि में गुरु उदय होने जा रहा है। गुरु वृषभ राशि में गोचर करेंगे तो इस राशि के जातकों को विशेष लाभ प्राप्त होंगे। इन जातकों की आर्थिक स्थिति में जबरदस्त मजबूती देखने को मिलेगी। साथ ही इनकी आय में भी बढ़ोतरी होगी। वृषभ राशि के नौकरीपेशा लोगों के वेतन में बढ़ोतरी होने की संभावना बनेगी। इसके अलावा कार्यक्षेत्र में अपने लक्ष्य की प्राप्ति के लिए पहले से कड़ी मेहनत करनी होगी, जिसका लाभ भी मिलेगा।
कर्क राशि - ज्योतिष शास्त्र के अनुसार वृषभ राशि में गुरु उदय का शुभ प्रभाव कर्क राशि के जातकों को भी मिलेगा। इन जातकों को भाग्य का भरपूर सहयोग मिलेगा। साथ ही इनके अटक हुए काम भी पूरे होने के योग बनेंगे। जातकों के आत्मविश्वास में बढ़ोतरी होगी। प्रतियोगी परीक्षाओं की तैयारी में लग रहे तथा विदेश में पढ़ाई करने का सपना देख रहे छात्रों को सफलता मिलने की संभावना बन रही है। जीवनसाथी के साथ प्रेम बढ़ेगा।
सिंह राशि - ज्योतिष शास्त्र के अनुसार गुरु उदित होने से सिंह राशि वालों के व्यापारियों को आर्थिक लाभ होने जा रहे हैं। नौकरीपेशा लोगों को कार्यक्षेत्र में सुखद परिणाम प्राप्त होंगे। इन जातकों के वेतन में भी बढ़ोतरी देखने को मिलेगी। साथ ही प्रमोशन मिलने की चांस भी अधिक है। नौकरी परिवर्तन की योजना सफल हो सकती है। व्यापारियों को बड़ा धन लाभ और कारोबार विस्तार हो सकता है। गुरु उदय के चलते जातकों को आर्थिक स्थिति मजबूत होगी।

मंगल ग्रह 1 जून को करेंगे राशि परिवर्तन, दिलाएंगे मनचाही सफलता



ज्योतिष शास्त्र के अनुसार हर ग्रह एक निश्चित समय के बाद राशि परिवर्तन करते हैं। इस परिवर्तन को गोचर के नाम से जाना जाता है। इसी कड़ी में जून महीने में मंगल ग्रह अपना स्थान परिवर्तन करेंगे। मंगल के इस गोचर का शुभ लाभ चार अलग-अलग राशियों को होने वाला है। लाल ग्रह के नाम से पहचाने जाने वाले मंगल ग्रह को पराक्रम, साहस, शक्ति, ऊर्जा आदि का कारक माना गया है। किसी भी व्यक्ति की कुंडली में मंगल की स्थिति मजबूत होने पर उसके जीवन में पद-प्रतिष्ठा में बढ़ोतरी देखने को मिलती है। साथ ही व्यक्ति साहसी, निडर और ऊर्जावान भी बनता है। ज्योतिष शास्त्र के अनुसार 01 जून को मंगल मेष राशि में प्रवेश करेंगे। इस दौरान कई शुभ योग निर्मित होंगे, जिससे नीचे दी गई चार राशियों को लाभ होने वाला है।

मे़ष राशि- मंगल गोचर मेष राशि के जातकों के लिए किसी वरदान से कम नहीं होगा। इसके प्रभाव से छात्रों को प्रतियोगी परीक्षाओं में सफलता के योग बनेंगे। साथ ही रियल एस्टेट अथवा प्रॉपर्टी से जुड़े व्यवसाय में अच्छे लाभ के अवसर बनेंगे। इसके अलावा इस राशि के जातकों की कुंडली में मंगल की स्थिति मजबूत होने पर उसके जीवन में पद-प्रतिष्ठा में बढ़ोतरी देखने को मिलती है। साथ ही व्यक्ति साहसी, निडर और ऊर्जावान भी बनता है। ज्योतिष शास्त्र के अनुसार 01 जून को मंगल मेष राशि में प्रवेश करेंगे। इस दौरान कई शुभ योग निर्मित होंगे, जिससे नीचे दी गई चार राशियों को लाभ होने वाला है।
मेष राशि- मंगल गोचर मेष राशि के जातकों के लिए किसी वरदान से कम नहीं होगा। इसके प्रभाव से छात्रों को प्रतियोगी परीक्षाओं में सफलता के योग बनेंगे। साथ ही रियल एस्टेट अथवा प्रॉपर्टी से जुड़े व्यवसाय में अच्छे लाभ के अवसर बनेंगे। इसके अलावा इस राशि के जातकों की कुंडली में मंगल की स्थिति मजबूत होने पर उसके जीवन में पद-प्रतिष्ठा में बढ़ोतरी देखने को मिलती है। साथ ही व्यक्ति साहसी, निडर और ऊर्जावान भी बनता है। ज्योतिष शास्त्र के अनुसार 01 जून को मंगल मेष राशि में प्रवेश करेंगे। इस दौरान कई शुभ योग निर्मित होंगे, जिससे नीचे दी गई चार राशियों को लाभ होने वाला है।
धनु राशि- मंगल के राशि परिवर्तन से धनु राशि के जातकों को इंपोर्ट और एक्सपोर्ट के कारोबार में फायदा मिलेगा। इन्हें कारोबार में अच्छा मुनाफा मिल सकता है। इन जातकों को विदेश जाकर पढ़ाई करने का अवसर प्राप्त होगा। साथ ही भाई-बहनों का साथ मिलेगा और परिवार के साथ क्वालिटी समय व्यतीत होगा।
कुंभ राशि- कुंभ राशि के जातकों को भी मंगल गोचर का लाभ मिलने वाला है। व्यापार के लिहाज से धन निवेश करेंगे तो अच्छा लाभ मिलने के योग निर्मित होंगे। कोर्ट-कचहरी के मामले सुलझ सकेंगे। साथ ही नौकरीपेशा लोगों को प्रमोशन और सैलरी में बढ़ोतरी मिलेगी। जीवनसाथी की सेहत चिंता में डाल सकती है।
मीन राशि- मंगल के गोचर का अनुकूल परिणाम मीन राशि के लोगों पर भी दिखाई देगा। इन राशि के जातकों को हर मामले में सफलता मिलती दिखाई दे रही है। मनचाही नौकरी के अवसर प्राप्त हो सकते हैं। साथ ही नौकरी में प्रमोशन के योग भी बन रहे हैं। विदेश जाने के अवसर खुलेंगे।

किसी को इलायची से बना शरबत दिया जाए तो उसके पूरे शरीर में घुल सकती है ठंडक

पेट की जलन दूर करेगा इलायची का शरबत एसिटिडी भी खत्म होगी, इस तरीके से करें तैयार

इलायची का शरबत बाँडी कूल रखने में बेहद मददगार होता है। इलायची की तासीर ठंडी होती है और इससे बना शरबत तरोताजा रखने के साथ शरीर को ठंडा भी रखता है। इलायची में एंटी बैक्टीरियल और एंटी एलर्जिक प्रॉपर्टीज भी पायी जाती है जो शरीर को स्वस्थ रखने का काम करती है। इलायची का शरबत पेट की गर्मी शांत करने के साथ ही एसिडिटी को कम करने में भी मदद करता है। गर्मी के दिनों में जब सूरज आग उगल रहा है उस वक़्त किसी को इलायची से बना शरबत परोस दिया जाए तो उसके पूरे शरीर में ठंडक घुल सकती है। इलायची का शरबत बहुत लाभकारी होने के साथ बनाने में भी आसान होता है।

इलायची शरबत कैसे बनाएं?

सामग्री
इलायची पाउडर - 1 टी स्पून
चीनी - स्वादानुसार
काला नमक - 1/2 टी स्पून
नींबू रस - 2 टी स्पून
नींबू स्लाइस - 2
आइस क्यूब्स - 8-10
ठंडा पानी - 4 कप



इलायची शरबत बनाने का तरीका

गर्मी के दिनों में इलायची शरबत पीना बहुत फायदा करता है। इसे बनाना भी बहुत सरल है। इसके लिए सबसे पहले इलायची को छीलें और उसके दाने निकालकर खलबत्ते में कूटकर पाउडर बना लें। इसके बाद एक बड़ा बर्तन लें और उसमें 4 कप ठंडा पानी डालें। इसके लिए पानी को पहले से ही फ्रिज में ठंडा करने के लिए रख सकते हैं। अब पानी में स्वादानुसार चीनी डालकर घोलें। इसके बाद पानी में काला नमक, नींबू का रस और इलायची का पाउडर डालकर चम्मच की मदद से सभी चीजों को घोल लें। इसके बाद शरबत वाले बर्तन में 5-6 बर्फ के टुकड़े डालकर 1-2 मिनट के लिए छोड़ दें। इससे शरबत एकदम ठंडा हो जाएगा। इसके बाद इलायची शरबत को गिलास में डाल दें और ऊपर से एक-दो आइस क्यूब्स डालकर सभी सर्व करें।



इलायची शरबत के फायदे

इलायची का शरबत पीने से शरीर को कई तरह के लाभ मिलते हैं। गर्मी में पेट संबंधी समस्याओं में इलायची का शरबत लाभकारी होती है। इससे पेट की जलन दूर होती है और एसिडिटी की समस्या में भी राहत मिलती है। इलायची का शरबत शरीर में शीतलता प्रदान करने के साथ बाँडी को डिहाइड्रेशन से बचाता है। इलायची में पायी जाने वाली प्रॉपर्टीज कोलेस्ट्रॉल घटाकर दिल को हेल्दी बनाए रखती हैं। इलायची शरबत पीने से मुँहासे की समस्या में भी कमी आती है।



लटकती तोंद सबके सामने कर देती है शर्मिंदा, इन टिप्स से पेट हो जाएगा अंदर

बढ़ता वजन किसी की भी पेशानी पर शिकन लाने के लिए काफी है। बहुत से लोग अपनी लटकती तोंद की वजह से बेहद परेशान रहते हैं। बढ़ा हुआ पेट न सिर्फ आपको बेडिल बना देता है, बल्कि इस वजह से कई बीमारियों के होने का खतरा भी बढ़ जाता है। आप अगर लाइफस्टाइल कंट्रोल करने के बाद भी वजन कम नहीं कर पा रहे हैं तो पेट और कमर की चर्बी कम करने में कुछ घरेलू उपाय आपको मदद कर सकते हैं।

मोटापा किसी को भी परेशान कर सकता है। लटकती तोंद की वजह से आपको शर्मिंदा होना पड़ता है तो कुछ घरेलू टिप्स वजन घटाने में आपके काम आ सकते हैं। बता दें कि ज्यादातर मामलों में मोटापे की बड़ी वजह आपकी खराब जीवनशैली होती है। आप अगर अपने बढ़े हुए वजन से मुक्ति पाना चाहते हैं तो कुछ घरेलू उपाय आजमा सकते हैं। कुछ ही दिनों में इन घरेलू उपायों का असर आपको देखने को मिल सकता है।

5 घरेलू उपाय कम कर सकते हैं मोटापा

दालचीनी का घरेलू नुस्खा - एंटी बैक्टीरियल गुणों से भरपूर दालचीनी मेटाबॉलिज्म को तेज कर वजन घटाने में मददगार होती है। इसका घरेलू नुस्खा बेहद असरदार हो सकता है। सबसे पहले 200 मिलीग्राम पानी लें और उसमें 5-6 ग्राम दालचीनी पाउडर डालकर 15 मिनट उबालें। पानी को छानें और गुनगुना होने दें, फिर इसमें एक चम्मच शहद मिलाकर सुबह और रात खाली पेट पिएं।

अदरक-शहद का घरेलू नुस्खा



वजन घटाने में अदरक और शहद का घरेलू नुस्खा भी कारगर होता है। इसके लिए 30 मिलीग्राम अदरक का रस लें और उसमें 2 चम्मच शहद मिला करें। इसे पीने से मेटाबॉलिज्म फास्ट हो जाएगा और एक्स्ट्रा फैट तेजी से कम होगा। इस नुस्खे को भी सुबह और रात में खाली पेट लेना फायदेमंद होता है।

सेब के सिरके का घरेलू नुस्खा

लटकती तोंद को कम करने में सेब के सिरके का घरेलू नुस्खा भी असरदार होता है। इसके लिए एक गिलास पानी लें और उसमें एक चम्मच सेब का सिरका डालें और फिर 1 चम्मच नींबू रस भी मिला दें। इसे पीने से पेट लंबे वक़्त तक भरा महसूस होता है और यह लिवर में जमे फैट को भी कम करता है।

अश्वगंधा का घरेलू नुस्खा - आयुर्वेद में अश्वगंधा को बेहद गुणी औषधि बताया गया है। इस नुस्खे के लिए अश्वगंधा के दो पत्ते लें और उनका पेस्ट बनाएं। इसे सुबह खाली पेट गरम पानी के साथ सेवन करें। कुछ ही वक़्त में पेट की चर्बी कम होती दिखाई दे सकती है।

इलायची का घरेलू नुस्खा - खाने के बाद माउथ फ्रेशनर के तौर पर बहुत से लोग इलायची खाते हैं। भोजन में भी इसका जमकर उपयोग होता है। वजन कम करने में भी इलायची का नुस्खा काम कर सकता है। इसके लिए रात में सोने से पहले दो इलायची खाएं और गरम पानी पीकर सो जाएं। कुछ ही वक़्त में वजन कम होने के रूप में नुस्खे का असर दिख सकता है।

बच्चों को शारीरिक व मानसिक रूप से स्वस्थ रखने चुनें उनकी पसंदीदा एक्टिविटी

बच्चों के स्कूल की गर्मियों की छुट्टी शुरू होने वाली है। पूरे दिन घर पर रहने के कारण बच्चों का स्क्रीन टाइम बढ़ जाता है। मोबाइल फोन और टीवी के सामने ज्यादा समय बिताने से आंखों के स्वास्थ्य के अलावा चाइल्ड साइकोलॉजी पर भी बुरा प्रभाव पड़ता सकता है। ज्यादा समय तक टीवी के सामने बैठे रहने से बच्चों के लिए जरूरी फिजिकल एक्टिविटी भी बाधित होती है। ऐसे में गर्मी की छुट्टियों में बच्चों को शारीरिक और मानसिक रूप से स्वस्थ रखने के लिए आप उन्हें डांस, म्यूजिक और पेंटिंग जैसे पसंदीदा एक्टिविटी में डाल सकते हैं।



इंटरेस्ट है तो किसी अच्छी डांस एकेडमी में जरूर डालें, इससे शरीर की भी अच्छी कसरत हो जाती है।

म्यूजिक : अगर आपके बच्चे को गाना गाने या किसी म्यूजिकल इंस्ट्रूमेंट में दिलचस्पी है तो आप उसे छुट्टियों के दौरान प्रैक्टिस करवा सकती हैं। आप बच्चे को गिटार, तबला या बांसुरी जैसे किसी भी अन्य म्यूजिकल इंस्ट्रूमेंट सीखने के लिए क्लास में भी डाल सकती हैं।

पेंटिंग

बच्चों को पेंटिंग और ड्रॉइंग भी खूब पसंद होता है। छुट्टी के दौरान बच्चा पूरे समय टीवी और मोबाइल में न लगा रहे इसीलिए आप उन्हें नए कलर्स और ड्राइंग बुक लाकर दें। पेंटिंग और ड्रॉइंग जैसे क्रिएटिव एक्टिविटी में शामिल होने से बच्चों का संपूर्ण विकास होगा।

स्विमिंग

गर्मी के समय में स्विमिंग से बेहतर कोई बच्चों के लिए कोई और फन एक्टिविटी नहीं हो सकती है। गर्मी से राहत मिलने के साथ-साथ स्विमिंग से उनकी कसरत भी हो जाएगी। इसके अलावा बच्चा सेल्फ डिफेंस के गुड़ भी सीख जाएगा।

मेहंदी लगाते वक़्त की गलतियां इस्तेमाल से पहले जानें सही तरीका



तुरंत धोलकर नहीं लगाना चाहिए

बालों में अगर मेहंदी का रंग अच्छी तरह चढ़ाना है तो जरूरी है कि इसे कम से कम 12 घंटे जरूर भिगोकर रखें। इस तरह मेहंदी का रंग अच्छे से चढ़ेगा। बेहतर होगा कि आप लोहे के बर्तन में इसे एक दिन पहले धोल कर रख दें और दूसरे दिन बालों में लगाएं। इससे इसका रंग काफी दिनों तक ज्यों का त्यों बना रहेगा।

एक दिन पहले अच्छे से धो लें बाल

मेहंदी लगाने के पहले जरूरी है कि आपके बाल में किसी तरह की तैलीय चीज मौजूद ना हो। ऐसा करने से प्रोडक्ट का असर काफी कम हो जाता है। कई लोग तो सिर में तेल लगाकर मेहंदी अप्लाई कर देते हैं। ऐसा ना करें। जिस दिन सिर में मेहंदी लगाना हो उससे एक दिन पहले सिर को शैंपू से साफ कर लें।

नींबू का इस्तेमाल न करें

अगर बालों में डैंड्रफ है तो नींबू का इस्तेमाल फायदेमंद होता है लेकिन अगर आप मेहंदी के पेस्ट में नींबू का रस मिला लें तो इससे बाल पर इसका असर कम हो सकता है। यही नहीं, बाल और भी ड्राई हो सकते हैं।

कार्नर न्यूज़

मिट्टी में मौजूद कुछ तत्व तंत्रिका तंत्र को शांत करने में मदद करते हैं

एसिडिटी दूर भगा देता है मिट्टी के घड़े का पानी मिलेंगे बड़े फायदे, फ्रिज के पानी को कह देंगे बाय

गर्मी के दिनों में बहुत से लोगों की शिकायत रहती है कि फ्रिज का पानी पीने के बावजूद प्यास नहीं बुझती है। वहीं दूसरी ओर, मिट्टी के घड़े का पानी पीते ही शरीर में एक अलग ही ठंडक घुल जाती है और प्यास पूरी तरह से बुझी महसूस होती है। गर्मी की शुरुआत होते ही लोगों को मिट्टी के घड़े याद आने लगते हैं। मिट्टी के घड़े का पानी न सिर्फ प्यास को पूरी तरह से बुझा देता है, बल्कि इसे पीने से शरीर को कई सेहत लाभ भी मिलते हैं। गर्मी के दिनों में फ्रिज के पानी के बजाय मिट्टी के घड़े का पानी पीना चाहिए। मिट्टी के घड़े का पानी लंबे वक़्त तक प्यास बुझाने के साथ शरीर को बड़े फायदे भी देता है।



नेचुरल क्लिंग, मिनरल से भरपूर

मिट्टी के घड़े में पानी प्राकृतिक रूप से ठंडा रहता है, भले ही आप इसे फ्रिज में न रखें। मिट्टी की दीवारें गर्मी को धीरे-धीरे अवशोषित करती हैं, जिससे पानी ठंडा रहता है। मिनरल से भरपूर: मिट्टी के घड़े में रखने से पानी में कई आवश्यक खनिज जैसे कैल्शियम, मैग्नीशियम, पोटेशियम और सोडियम घुल जाते हैं। ये खनिज शरीर के लिए महत्वपूर्ण होते हैं और कई स्वास्थ्य लाभ प्रदान करते हैं।

त्वचा के लिए फायदेमंद

मिट्टी के घड़े का पानी त्वचा के लिए फायदेमंद होता है। इसमें मौजूद खनिज तत्व को हाइड्रेटेड और पोषित रखने में मदद करते हैं। मिट्टी के घड़े का पानी बालों के लिए भी फायदेमंद होता है। यह बालों को मजबूत और चमकदार बनाने में मदद करता है। एसिडिटी से राहत, पाचन में सुधार मिट्टी के घड़े का पानी एसिडिटी से राहत दिलाने में मदद करता है। मिट्टी की क्षारीय प्रकृति पेट में अम्ल को बैअसर करने में मदद करती है, जिससे अपच और heartburn जैसी समस्याएं कम होती हैं।

तनाव कर रोग बढ़ाता है प्रतिरोधक क्षमता

मिट्टी के घड़े का पानी पीने से तनाव कम होता है। मिट्टी में मौजूद कुछ तत्व तंत्रिका तंत्र को शांत करने में मदद करते हैं, जिससे तनाव और चिंता कम होती है। मिट्टी के घड़े का पानी प्रतिरोधक क्षमता को बढ़ाने में मदद करता है। इसमें मौजूद खनिज और तत्व शरीर को संक्रमण से लड़ने में मदद करते हैं। वजन घटाने में सहायक: मिट्टी के घड़े का पानी वजन घटाने में सहायक हो सकता है। यह शरीर को हाइड्रेटेड रखने में मदद करता है और चयापचय को बढ़ावा देता है, जिससे वजन कम करने में मदद मिल सकती है।

रायपुर बाजार

Contact For Advertisement
7067183593
6263818152

मैट्रेस 6x6 सिर्फ 2000/- 4 इंच मोटा	रुई गद्दा 6x6, 30 किलो 2000/- सिर्फ	प्रोटेक्टर डबल बेड सिर्फ 700/-	रुई गद्दा सादा 3x6 सिर्फ 200/-
रुई गद्दा 4x6, 15 किलो 650/- सिर्फ	रुई गद्दा 6x6, 30 किलो 3500/- सफेद रुई	सोफा कम बेड बीन बैग पुराना गद्दा लाये नया ले जायें	मैट्रेस 3x6 = 1100/- 4x6 = 1500/- 6x6 = 2400/-

निराकारी फर्नीचर के पीछे, कांच घर गोडाऊन के पास, पंडरी रायपुर
9827976266, 7987918262

दुकान एक कुलर अनेक

कूलर हाउस

रूम ठंडा करने की वारंटी फिटिंग के साथ

प्लास्टिक एवं फायबर कूलर की विशाल रेंज
शीतल कूलर का 75 नये मॉडल के साथ विशाल शो-रूम

रूम, डक एवं विन्डो कूलर अनेक साइज में उपलब्ध

सिटी कोटवाली, नगर निगम के पास, गांधी चौक, रायपुर
आकाश जैन - 98261-64650, रतन जैन - 98271-29211

